

30 t'April 2018

Mozzjoni numru 172 dwar l-istat tal-mizbla tal-Qortin prezentata minn Anthony Attard u Dr Kevin Cutajar.

Illi l-mizbla tal-Qortin, ghalkemm mhux fir-responsabilita diretta tal-Kunsill Lokali tax-Xaghra, tinsab gewwa l-konfini tar-rah tal-tax-Xaghra u bhala tali, l-imsemmi Kunsill ghandu interess shih dwar x'qed jigri hemmhekk;

Illi ahna l-Kunsilliera hawn taht iffirmati, ilna nsaqsu lill maggoranza Laburista li tmexxi l-Kunsill dwar l-istat tal-mizbla tal-Qortin, izda l-informazzjoni li qed ninghataw hi ferm xotta u mhux ta' sodisfazzjon ghalina u l-poplu Xaghri li nirraprezentaw;

Illi fuq talba taghna l-Kunsilliera hawn taht iffirmati, jidher li saret laqgħa ma' Dr Jose' Herrera, l-Ministru koncernat, izda li għaliha attenda is-sindku tax-Xaghra Joe Cordina wahdu;

Illi wara din il-laqgħa, Cordina rraporta lill-Kunsill li skond il-Ministru, x-xoghlijiet fis-sit tal-mizbla tal-Qortin qed isiru u li l-objettiv tal-Gvern hu li kif kien mahsub originarjament mill-Gvern precedenti, s-sit jigi trasformat f'park tal-familja;

Illi dan l-objettiv hu tajjeb, izda ahna l-Kunsilliera hawn taht iffirmati jidhrilna li l-Kunsill mhux qed jigi involut u qed jinzamm kwazi kompletament fl-ghama;

Illi la darba l-mizbla tal-Qortin tinsab fil-konfini tax-Xaghra, dan mhux accettabbli;


Illi l-proponent Anthony Attard qed iressaq din il-mozzjoni ghax jidhirlu li hu d-dover tieghu li jagħmel dan minhabba li hu gie fdat direttament mis-sindku bid-dekasteru li jikkoncerna s-suggett taol-istess mozzjoni;

Għaldaqstant, ahna l-kunsilliera tal-Partit Nazzjonalista hawn that iffirmati qed nitolbu lill-Kunsill lokali tax-Xaghra sabiex jiddeciedi dan li gej:

1. jikkundanna l-fatt li wara li s-sindku Joe Cordina attenda wahdu l-laqgħa mal-Ministru Jose' Herrera, dan għad ma ndenjax ruhu jsegwi s-sitwazzjoni u jaggorna lill-Kunsill regolarment kif jixraq;
2. minnufih il-Kunsill jitlob lill-Ministru herrera jibgħat ufficcjat li jaf sew x'qed jigri fil-mizbla tal-Qortin halli jagħti spjega shiha u dettaljata fil-laqgħa tal-Kunsill;
3. l-Kunsill bi ftehim mal-Ministeru ta' Dr Herrera, jistabilixxi miri komuni li jistghu u għandhom jigu mwettqin fis-sit tal-mizbla tal-Qortin; u
4. f'kaz li l-Ministru Dr Herrera jdum aktar minn hmistax biex jikkopera mal-Kunsill dwar is-sit tal-mizbla tal-Qortin, l-istess Kunsill johrog stqarrija pubblika biex jinforma lill-pubbliku fir-rigward u wkoll biex jixpruna lill-awtoritajiet jagħtu kaz tal-vuci tal-Kunsill Lokali tax-Xaghra li hi wkoll il-vuci tal-poplu tax-Xaghra.



Anthony Attard
Proponent



Dr Kevin Cutajar
Sekondant



KUNSILL LOKALI XAGHRA
Vjal it-Tmienja ta' Settembru,
Xaghra XRA 9021 Għawdex
Tel: 21563737 Fax: 21556855
E-mail: xaghra.lc@gov.mt

30/4/2018

4:12 pm

